


धर्मप्रांतीय उपासना आयोग,
वसई
महिन्याच्या पहिल्या
शुक्रवाराचा
पवित्र तास
शुक्रवार ०४ जून २०२१



सुरुवातीचे गायन : भजतो तुला भक्तीने पान क . ३०८

शांतता

आजच्या ह्या मंगल समयी पवित्र साकारामेंतासमोर प्रभूचा गौरव व स्तुती आराधना तसेच त्याच्या सहवासात मनन-चिंतन करण्यासाठी आपण एकत्र जमलो आहोत . आपण आपले मन एकाग्र करून प्रभूची उपस्थिती आपल्यामध्ये आहे ह्याची जाणीव आपल्याला अंतःकरणापासून व्हावी म्हणून आपल्या अंतःकरणाची-हृदयाची कवाडे खिस्तप्रभूसाठी उघडी करू या व ह्या पवित्र भक्ती आराधनेत आपले मन रमवू या .

शांतता

आज आपल्या धर्मग्रामात विशिष्ट हेतूने आपण खिस्ताची आराधना करत असताना प्रभूच्या कृपादानांबद्दल आपण मनापासून त्याचे आभार मानू या . काही क्षण शांत राहून प्रभू येशूच्या प्रेमाचा, त्याच्या गोड सहवासाचा, त्याच्या आरोग्यदायी स्पर्शाचा अनुभव घेऊ या .

शांतता

प्रभू येशू क्षमेचा उगम आहे . त्याने आपल्या मारेक-यांना क्षमा केली . वापा, त्यांना क्षमा कर कारण ते काय करतात हे त्यांना कळत नाही . तसेच उजव्या हातावरील चोराला क्षमा करून प्रभू त्याला म्हणाला, मी तुला ख्रिचित सांगतो, तू आज माझ्यावरोवर सुखलोकात असशील . आपण देखील आपल्या पापांची आठवण करून पश्चात्तापी अंतःकरणाने प्रभू येशूकडे क्षमा मागू या .

दयायाचना :

- १ . हे प्रभू येशू, तू सर्वसमर्थ परमेश्वर तसेच राजपूत्र आहेस
सर्व : करुणा कर प्रभू आम्हावरी
- २ . हे प्रभू येशू तू दुर्बलांना व पाप्यांना क्षमा करतोस
सर्व : करुणा कर ख्रिस्ता आम्हावरी
- ३ . हे प्रभू येशू तू अंधारात चालणा यांना प्रकाश दाखवतोस
सर्व : करुणा कर प्रभू आम्हावरी

शांतता

प्रभूशब्द

प्रभूचा शब्द आपला आनंद, प्रकाश, जीवन व सर्वस्व आहे. तो आपल्या जीवनाला सतत उभारी देतो, चालना देतो, अडचणीतून तो आपल्याला मार्ग काढण्यासाठी आपल्या बरोबर असतो. प्रभूचा शब्द आपण आता मन लावून ऐकू या :

शास्त्रवाचन : मत्तय ११ : २७ ३०

चिंतन

आपले संपूर्ण लक्ष प्रभू येशू ख्रिस्तामध्ये केंद्रित करू या. ख्रिस्त म्हणतो, अहो दुःखी कष्टी व भाराकांत जनहो, तुम्ही माझ्याकडे या म्हणजे मी तुम्हाला विसावा देईन. प्रभू येशूच्या या स्वर्गीय वचनावर विसंबून आपल्या मनावरील डडपण, ताणतणाव, कुटुंबातील अडचणी, अभ्यासातील व व्यवसायातील अपयश, एकमेकांमधील गैरसमज, आपल्या जीवनातील पापांचा अंधळकार, मोहांचा विळग्या, आपला अशक्तपणा, दुर्वलपणा, जीवनातील सर्व विकृतीचे ओझे, कोळ्हीड १९ मुळे सर्व जगावर व आपल्या प्रत्येकावर ओढवलेली भिषण परिस्थिती या सर्व गोष्टी आपण ख्रिस्ताला सांगून आपले मन हलके करू या.

शांतता

गायन : मुक्ती देई येशू नाम वसुंधरे गा - गीत क १३६

शांतता

होय, ग्रिस्त शांतीदाता व मुक्तीदाता आहे . आतापासून त्याने आपल्याला अनेक गोष्टीपासून मुक्त केले आहे व पुढे देखील मुक्त करून तो आपल्याला शांती देणार आहे . फक्त आपण त्याच्याकडे जायला हवे व आपले मन अंतःकरण मोकळे करायला हवे .

आभार

प्रभूला आपल्या आभार स्तवनाची गरज नाही . परंतु प्रभूचे आभार स्तवन करण्याची इच्छा आपल्या मनात निर्माण झाली हे प्रभूचे आपल्याला लाभत असलेले मोठे वरदान आहे . आपल्या आभार स्तवनाने पभूच्या मोठेपणात काही भर पडत नाही . उलट आमच्या प्रभूयेशू ग्रिस्ताद्वारे त्याच्या कृपेत वाढण्यास आपल्याला सहाय्य होते . प्रभूकडून आपल्याला मिळत असलेल्या सर्व कृपादानांबद्दल आपण मनापासून देव पित्याचे, देव पुत्राचे व पवित्र आत्याचे आभार मानू या, धन्यवाद देऊ या .

शांतता

आता आपण आपल्या विनंत्या प्रभूचरणी सादर करू या .

श्रद्धावंताच्या प्रार्थना

प्रतिसाद : ऐक प्रार्थना प्रभू देवा

१. आपल्या सर्व धार्मिक नेत्यांना आपल्या आचरणाद्वारे व प्रभूशब्दाद्वारे प्रभूची साक्ष देण्यासाठी पवित्र आत्याचे मार्गदर्शन लाभावे म्हणून आपण प्रभूजवळ प्रार्थना करू या .
२. आपल्या राज्यकर्त्यांनी स्वतःचा स्वार्थ बाजुला सारून देशाला कोळीड १९ पासून मुक्त करण्यासाठी तसेच लवकरात लवकर सर्वांना लमिकरणाचे दोन डोस मिळावेत यासाठी सर्वोतोपरी प्रयत्न करावे म्हणून आपण प्रभूजवळ प्रार्थना करू या .
३. जो विश्वास आपल्याला स्नानसंस्कारातून मिळालेला आहे तो वाढविण्यासाठी आपण इतर संस्काराचा चांगला पाठ्युग्रावा करावा, रोझरीच्या कौटुंबिक प्रार्थनेद्वारे व पभू शब्दाद्वारे आपण प्रभूच्या व पवित्र मरियेच्या जवळ राहावे म्हणून आपण प्रभूजवळ प्रार्थना करू या .
४. आजारी, दुःखी, विकलांग ह्यांची सेवा आपल्याकडून घडावी व त्यांना प्रभूचा जवळून स्पर्श व्हावा, आपल्याही ईश्वराने आरोग्याची देणगी द्यावी म्हणून आपण प्रभूजवळ प्रार्थना करू या .

५. अति उष्णतेपासून आपला प्रभूने सांभाळ करावा, पावसाळया अगोदरची कामे आपल्याकडून पूर्ण व्हावीत, यंदा पाऊस वेळेवर व भरपूर मिळावा तसेच आपले वैयक्तिक व कौटुंबिक हेतूसाठी आपण प्रभूजवळ पार्थना करू या .

६. उद्या शनिवारी आपल्या धर्मप्रांतातील ३ डिकनना धर्मगुरुंची दीक्षा दिली जाणार आहे . आपल्या डिकनवर प्रभूचा भरपूर आशीर्वाद यावा व त्यांच्याकडून प्रभूचे कार्य जोमाने केले जावे म्हणून त्यांच्यासाठी आपण प्रभूजवळ प्रार्थना करू या .

साकामेंताची पार्थना व आशीर्वाद

अंतिम गीत : ग्रिस्तराज्याची सुवार्ता गीत क्र १७५